


گۈلنەزەر گۈلنەزەر

كەشكەسەۋر كەشكەسەۋر

(كەشكەسەۋر - مەجنۇن)



شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

كلاسسىكلار گۈلىستانى

كىشىكە سەۋر كېرەكتۇر

(لەيلى - مەجنۇن)



پىلانلىغۇچى: مۇرات ئېلى
باش تۈرگۈچى: ئادىل مۇھەممەت
تۈرگۈچى: پاتىگۈل ئىمىن

شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سىم نەشرىياتى

图书在版编目 (C I P) 数据

耐心是必备的美德: 维吾尔文 / 阿迪力·穆罕默德主编. — 乌鲁木齐: 新疆美术摄影出版社: 新疆电子音像出版社, 2009. 3

(经典之花系列丛书)

ISBN 978-7-80744-759-7

I. 耐… II. 阿… III. 维吾尔族—谚语—汇编—中国—维吾尔语 (中国少数民族语言) IV. I277. 7

中国版本图书馆 CIP 数据核字 (2009) 第 024517 号

从 书 名	经典之花系列丛书
本册书名	耐心是必备的美德
策 划	穆拉提·伊力
主 编	阿迪力·穆罕默德
编 著	帕提古丽·依明
责任编辑	艾尼瓦·库迪力克
特约编辑	哈斯亚提·依不拉音
责任校对	克尤木·吐尔逊
出 版	新疆美术摄影出版社 新疆电子音像出版社
地 址	乌鲁木齐市西虹西路 36 号
邮 编	830000
发 行	新疆维吾尔自治区新华书店
印 刷	新疆新华华龙印务有限责任公司
开 本	880×1230 毫米 1/32
印 张	3.125
版 次	2009 年 3 月第 1 版
印 次	2009 年 3 月第 1 次印刷
书 号	ISBN 978-7-80744-759-7
定 价	9.90 元

(书中如有缺页, 错页及倒装请与工厂联系)

تۈزگۈچىدىن

ھۆرمەتلىك ئوقۇرمەن، تارىختا ئۆتكەن مەشھۇر كلاسسىكلارنىڭ ئەخلاق - پەزىلەت، تەلىم - تەربىيىنى ئاساسىي مەقسەت قىلىپ يازغان ئەسەرلىرى زاماننىڭ ئۆتۈشى، كىشىلەر ئاڭ سەۋىيىسىنىڭ ئۆسۈشى بىلەن يەنىمۇ ئۆز قىممىتىنى نامايان قىلىپ كەلمەكتە. ئۇلاردا ئالغا سۈرۈلگەن ئىلغار ئىدىيىلەر، ئەخلاقىي دەۋەتلەر قەدىمكى دەۋردىلا ئەمەس، بەلكى بۈگۈنكى دەۋردىمۇ ئۆز رولىنى جارى قىلدۇرۇپ، جەمئىيەتنىڭ ئىجتىمائىي ئەخلاق قۇرۇلۇشىنى ئىلگىرى سۈرۈشتە بەلگىلىك رول ئوينىماقتا. بىز دەۋر قەدىمىگە ماسلىشىش، تارىختا ئۆتكەن مۇتەپەككۇرلارنىڭ ھاياتىي پائالىيىتى ۋە ئىجادىي ئەمگەكلىرى ئارقىلىق ئەۋلادلارنىڭ مەنىۋى جەھەتتىن يۈكسىلىشىگە ئىلھام بېرىش مەقسىتىدە، كلاسسىكلار قەلىمىگە مەنسۇپ بولغان ئەسەرلەر ئىچىدىن دىداكتىك مەزمۇن ئاساسىي ئورۇندا تۇرىدىغانلىرىنى تاللاپ «كلاسسىكلار گۈلىستانى» ناملىق بۇ مەجمۇئەنى تۈزدۇق. دىققىتىڭىزگە سۈنۈلۈۋاتقان «كىشىگە سەۋر كېرەكتۇر» دېگەن كىتابتا بۈيۈك شائىر ئەلىشىر نەۋائىي (1441 - 1501) نىڭ «لەيلى ۋە مەجنۇن» دېگەن ئەسىرىنىڭ ئاساسىي ۋەقەلىكى ئۆزگىچە ئۇسلۇبتا بايان قىلىندى.

دېڭىز دولقۇنى ھەدەپ قىرغاققا، پۇتلىرىمغا ئۇرۇلماقتا،
بۇ دۇنيادا پەقەت مەنلا مەۋجۇتتەك، سەللا ئالدىمغا ماڭسام
دولقۇن مېنىمۇ بىللە ئەكىرىپ كېتىدىغاندەك بىر خىل
تۇيغۇ قەلبىمدە توختىماي ئۆركەشلەيتتى. بۇنىڭدىن
ئىلگىرىمۇ دېڭىز بويىدا كۆپ قېتىم يېگانە مېڭىپ
يۈرگەنلىرىمدە مەندە بۇ خىل ھېسسىيات بولۇپ باقمىغان،
گويا تىلىمات دۇنياسىدىكىدەك ئاسمىنى كۆك، سۈيى
سۈزۈك بۇ چوڭ ئارالنىڭ يىراق - يېقىنىدىكى پالما
دەرەخلىرى، بانان دەرەخلىرى بىلەن بىرلىشىپ كەتكەن
ساماۋى چۆچەكلەردىكىدەك گۈزەللىكىگە مەستخۇش بولغان
شۇ پەيتلەردە ئىلگىرى پەقەت تېلېۋىزور دىلا كۆرۈپ تەڭرىنىڭ
شۇنداق گۈزەل يەرلىرىگە مېنىڭمۇ بېرىش پۇرسىتىم بارمىدۇ،
دەپ ئويلىغانلىرىم ئەسكە چۈشتى.

نەھايەت، گۈزەل شېرىن چۈشلىرىم مەن ئويلىغاندىنمۇ
بالدۇر ئەمەلىيەتكە ئايلىنىپ، كۆز ئالدىمدىكى دېڭىزدىن
مانا چۈشلىرىڭ ئەمدى رىئاللىققا ئايلاندى، خالىغىنىڭنى
قىل دېگەندەك سادا سادا كېلىۋاتاتتى، ئەلۋەتتە مەن بۇ خىل
مۇھىتنى ئارزۇلاپ كەتمىگەندىم، بۇ دۇنيادا مەنلا بار، ئۆز -
ئۆزۈمنىلا تونۇيمەن، باشقىلار ئۆز ئىشلىرى بىلەن مەشغۇل،
ئەمما سىز قارىمىسىڭىزمۇ سىزگە قاراپ كۈلۈپ قويمىدىغان بۇ

يات ئەل خەلقى مەندە ئاجايىپ تەسىراتلارنى قالدۇردى. مەنمۇ كىچىكىمدىن تارتىپ مۇشۇ يەردە، مۇشۇ كىشىلەر بىلەن چوڭ بولغاندەك نە قورۇنۇش، نە قورقۇش، نە خۇدۇكسىرەش يوق ئىدى. شۇنداقتىمۇ خىياللىرىم بۇ كىشىلەر بىلەن بىللە ئەمەس ئىدى. سىم - سىم يامغۇر يېغىشقا باشلىدى، بىردىنلا قەلبىمدىكى قارا تۇمان بارا - بارا ئەتراپقا تارالدى، نېمىشقىدۇر مېنىڭمۇ ئاسمانغا ئوخشاش ياش تۆككۈم، بۇلۇتلار ئاستىدىن تۆكۈلگەن يامغۇر باغرىدا مۇڭلىنىپ ياتقان دېڭىزنى ئەسلىدىكى دولقۇندىنمۇ كۈچلۈكرەك لەرزىگە سېلىپ، جەلپكارلىقىنى يوقاتقان بۇ ھاياتنى، يالغانچىلىققا تولغان بۇ تۇرمۇشنى، كىشىلەرگە ھېچقانچە شادلىق بېغىشلىيالمىدىغان، دەردمەنلەرنىڭ كۆڭلىنى تىنچلاندۇرالمىدىغان، تۇغۇلغىنىغا مىڭ بىر پۇشايمانلارنى قىلدۇرىدىغان بۇ ھايات مۇساپىسىنى كۆز ياشلىرىمغا غەرق قىلدۇرغۇم كېلىپ كەتتى.

سۈكۈت — جىمجىتلىق. سۈكۈتمۇ، سەۋرچانلىقمۇ ئەڭ ياخشى خۇلق ئەمەسمىدى.

تۇيۇقسىز ئەلىشىر نەۋائىينىڭ «خىيال قىلغان مەقسىتىڭنى ئويلا، ئەگەر تاپالمىساڭ سەۋر قىل» دېگەن سۆزى ئېسىمدىن كەچتى. بۇ باھادىر تولىمۇ توغرا ئېيتقان ئىكەن. توغرا، سەۋر قىلماقتىن ئۆزگە نە چارە، ئۆتكەن ئىش ئۆتۈپ كەتتى. پۇشايمان قىلماسلىق كېرەك، چۈنكى ئۇ ئەمدى قايتىپ كەلمەيدۇ - دە، ئەمما ھەممە نەرسىگە

چىدىساممۇ بۇ كۆڭۈل غەشلىكىگە ھېچ تاقەت قىلالمايتتىم. قولىمدا ئۇنىڭ مەندىكى بىردىنبىر ۋە ئەڭ ئاخىرقى يالدامىسى بار ئىدى، مەن ئۇنى ۋەتەندىكى چاغدىلا بىر ئەينەك قۇتغا سېلىپ تەييارلاپ قويغان، كەينىگە يەھيا — رەنا ۋە 9.18 يەنە ئىنگىلىزچە كۈتۈش، سەۋر - تاقەت دېگەن خەت يېزىلغان بىر پارچە رەسىم ئىدى. ئىلگىرى ۋەتىنىمدىكى دېڭىزغا تاشلايمەن دەپ ئاپارغان بولساممۇ، قاتتىق يارىتىلغان ئايرىلىش كۈلىپىتىنى كۆرۈشتىن، ئاچچىق يارىتىلغان غەم شەرىپىتىنى ئىچىشتىن قورقۇپ يەنە ساقلاپ قالغان ئىدىم. چۈنكى، مەن ھەر قېتىم رەسىمدىلا ئۇنىڭغا تىكىلىپ قارىيالايتتىم، ئېيتالمىغان سۆزلىرىمنى پىنھان دەۋالاتتىم، سەن بولساڭ ماڭا ئۇنى سىز قارايتتىڭ، ئەنە شۇ چاغلاردا جاھاندا سەن بىلەن مەنلا بار، پۈتۈن كائىنات مەۋجۇت ئەمەستەك بىلىنەتتى، خىيالەن ئىككىمىز دىلگەشلىك بىلەن ئۆمۈر ئۆتكۈزۈپ، تىنچلىق بىلەن ۋەسىل راھىتىنى سۈرەتتۇق، مەن سېنىڭ، سەن مېنىڭ ئىدىڭ. ساڭا تويماي قاراپ كېتەتتىم، توغرا، سەن ئۆز سۈرىتىڭنى تولىمۇ چوڭ ھەم گۈزەل قىلىپ سىزىپ بولغان، خىيالىي دۇنيارىمدا دەرسخانىدا تۆت كۆز بىلەن چىرايىڭغا تەلۈرۈپ ئولتۇرغان سەھرا بالىلىرىغا ئوخشاشلا ساڭا چوقۇنۇپ بۈگۈنگە كەلگەن ئىدىم، قولىمىدىكى بۇ سۈرىتىڭنى بولسا تۇمار قىلىپ ئېسىۋالغان ئىدىم.

ھالا بۈگۈنگە كەلگەندە دەردىمنىڭ دەۋاسى بۇ تۇمار

مەڭگۈ قىممىتىنى يوقاتمايدۇ، ئەلۋەتتە.

ۋاقىت نېمىدېگەن تېز ئۆتكەن، بالىلىق چاغلىرىمنىڭ دەسلەپكى خاتىرىلىرىدىمۇ سىز بار ئىدىڭىز، ئەقلىمنى بىلسەم سىز مېنىڭ تۇرمۇشۇمدا.

مەن باشلانغۇچتا ئوقۇيدىغان چاغلاردا ئوتتۇرا مەكتەپنى پۈتكۈزدىڭىز، ئەلۋەتتە مەن مەكتەپكە بېرىش - كېلىشتە ئويۇڭلارنىڭ ئالدىدىن ئۆتۈشكە مەجبۇر بولاتتىم، شۇنداق چاغلاردا ئويىڭىز ئالدىدىن ئۆتۈپ بولغۇچە يىراقتىن مېنى كۆرسىڭىز كىرىپ كەتمەي، كىچىك بولغىنىمغا قارىماي ماڭا سالام قىلاتتىڭىز، ئەھۋال سورايىتتىڭىز، مەنمۇ تارتىنىپقىنا ئاددىيلا جاۋاب بېرىتتىم، مەھەللىمىزدە پەقەت سىزلا ماڭا بۆلەكچىلا كۆرۈنەتتىڭىز، چۈنكى سىز مېنىڭ نەزىرىمدىلا ئەمەس، پۈتۈن مەھەللىدىكىلەر ئالدىدا ئاكاملار قاتارىدا تەڭ ماختىنىلاتتىڭىز، ئارىلاپ - ئارىلاپ سىزنى بىزنىڭ ئۆيىدە كۆرۈپمۇ قالاتتىم، ئۇنداق چاغلاردا رەناخان، باھ قونچىڭىز بەك چىرايلىق ئىكەنغۇ، تېخى گەپ قىلالايدىكەن، سىزدىنمۇ چوڭمۇ نېمە دەپ قويايتتىڭىز. بەزىدە رەناخان، كىيىمىڭىز بەك يارشىپتۇ دېگەندەك گەپلەرنى قىلىسىڭىز، ئۆزۈمنى قەۋەتلا خۇش ھېس قىلاتتىم. بەزىدە بېغىمىزدىن ئۈزۈپ چىققان نەشپۈت، ئۆرۈكلەرنى سۇنغىنىڭىزدا سىز سۇنغان نەشپۈتلەر، ئۆرۈكلەر ماڭا ئالاھىدە بىلىنىپ كېتەتتى، تېخى يېيىشكە كۆرۈمۈمۇ قىيماتتى. بالىلىق چاغلىرىمدا مەھەللىنى بېشىمغا كىيەتتىم، ئۆزۈمدىن كىچىك بولامدۇ،

تەڭتۇشلۇرىم بولامدۇ مەن بىلەن ئويناشقا بەكلا ئامراق ئىدى، ئەلۋەتتە شۇ قاتارىدا سىڭلىڭىزمۇ كېلەتتى. ئۇلار بىلەن بارلىق بالىلارغا خاس ھەرخىل ئويۇنلارنى ئوينىتتۇق، بەزىدە ئوقۇتقۇچى بولۇپ، ئۇلارغا خەت ئۆگەتسەم، گاھى ئۇلار مېنىڭ بىمارلىرىم بولۇپ قالاتتى، گاھى ئۆي ياساپ مېھماندارچىلىق ئوينىساق، گاھى مۆكۈمۈكۈلەڭ، ئىشقىلىپ بىر توپ بالا مەھەللىنىڭ ئۇ بېشىدىن بۇ بېشىغا بىر يۈگۈرسەك چاڭ چىقىرىۋېتەتتۇق. مەھەللە چوڭلىرى سىزنى ماختىغىنىغا ئوخشاش، مېنىمۇ شۇنچىلىك ياخشى كۆرەتتى، مەستلىكى كېلىپ ئەركىلىتىپ كېتەتتى، بالىلىرى مەن بىلەن بىللە بولسا ئۇلار ئاندىن خاتىرجەم، خەت ئۆگىنىۋالدى، خەت ئۆگىتىپ قويدى دەپ مىننەتدار بولۇشاتتى، ئويناپ بالىلارنىڭ كىيىملىرى مەينەت بولۇپ كەتسە ئۆزۈمنىڭ كىيىملىرىنى كىيگۈزۈپمۇ قوياتتىم، كىچىكلىكىمگە باقماي ماشىنا تېپەلەيتتىم، قونچاقلىرىمغا كىيىملەرنى ئۆزۈم تىكىپ بېرىپ، قولۇم خېلى ئىشقا كېلىپ قالغان بولسا كېرەك، ئۆزۈمنىڭ چوڭ كېپىقالغانلىرىنى كىچىكلىتىپ بالىلارغا ئوماق قىلىپ كىيگۈزۈپ قويسام، ئۇلار ئاندىن خۇشال. ئەلۋەتتە مەن ئۇنچىۋالا نازۇكمۇ ئەمەس، كىچىك ئاكامنىڭ كەينىدە يۈرۈپ ئوغۇل بالىلارنىڭ خېلى ئويۇنلىرىدىمۇ كەم ئەمەس ئىدىم، بىر كۈنى رەگەتكە ياساپ ئولتۇرغىنىمنى كۆرۈپ كۈلۈپ كەتكەن ئىدىڭىز، ئەلۋەتتە كىچىك بولسىڭىزمۇ سىزدە

چوڭلارغا خاس سالاپەت بار ئىدى، خۇددى دادامدەك. سىز بالىلارنىڭ كۆڭلىنى تازا چۈشىنىپ كەتمىسىڭىز كېرەك، باشقا ئوغۇل بالىلار ئوينىغان ئويۇنلاردا ئانچە كۆرگىلى بولمايتتى، پەقەت كىچىك ئاكام بىلەن ئاللىنىمىلەرنى دېيىشىپ كىچىك رادىئو، ئۇنىۋالغۇ، سائەت ئىشقىلىپ ئاشۇنداق نېمىلەرنى ئوڭشاپ ئولتۇرغىنىڭىز كۆزۈمگە چېلىقاتتى، قىزىل سىم ئەمەس، كۆك سىمنى ئۇلايلى، ياق، سېرىق سىم ئىكەن دېگەندەك گەپلىرىڭىزنى كۆپرەك ئاڭلىغىلى بولاتتى ياكى بولمىسا زوردۇن سابىر، جاڭ چيەن، تۆمۈرخان دەمسىزكىن ئىشقىلىپ ئاللىكىمىلەرنى دەپ ئاكام بىلەن پاراڭلىشىپ كېتەتتىڭىز.

كۈنلەر ئاشۇ تەرىقىدە ئۆتۈپ ئاپام، دادام ئۈرۈمچىگە بىر كەتكىنىدە ئالتە ئايدا كەلدى. مەن بىراقلا چوڭ بولۇپ كەتتىم، ئۆينىڭ بارلىق ئۇششاق - چۈششەك ئىشلىرى ماڭا قالدى، مەنمۇ تولۇقسىز ئوتتۇرا مەكتەپكە چىقتىم، مەكتىپىمىز ئۆيىمىزگە ئانچە يىراق ئەمەس ئىدى، مەكتەپ - ئۆي ئارىلىقىدا يۈردۈم، سىزنى ناگان - ناگاندا ئۇچراتمىسام كۆرەلمەيتتىم، سىزمۇ بىزنىڭ ئۆيىگە ئانچە كەلمەس بولىدىڭىز، چۈنكى ئالىي مەكتەپ ئىمتىھانغا تەييارلىق قىلىۋاتىسىڭىز كېرەك، شۇنداق كۈنلەرنىڭ بىرىدە بىزنىڭ ئۆيىگە دادىڭىز كەلدى، چۈنكى دادىڭىز بىزنىڭ ئۆيىدىكى توك بۇزۇلۇپ قالدىغان ئىشلار بولسا كېلىپ ئوڭشاپ بېرەتتى. چاي دەملەۋاتسام دادامغا ھەدەپ سىزنىڭ بېيجىڭغا

ئۆتكەنلىكىڭىز، چوڭ ئاكام ئوقۇغان مەكتەپكە ئۆتكەنلىك خۇش خەۋىرىڭىزنى ئېيتتى، ئەلۋەتتە مەنمۇ خۇشال بولغان ئىدىم، ئارىدىن ئانچە ئۇزۇن ئۆتمەي، سىزمۇ بىزنىڭ ئۆيدە پەيدا بولىدىڭىز، ئەمما مەن مۇبارەك بولسۇن دېگەن بىر جۈملە گەپنىمۇ دېيەلمىدىم، كاللامدا ھوشتىن، جىسمىمدا جاندىن ئەسەر قالمىدى.

بىز ئەنە شۇ كۈندىن باشلاپ مۆكۈمۈكۈلەڭ ئوينىدۇق، بەلكىم مەن دېيىشىم توغرىدۇ، سىز كەتتىڭىز، قاچان، قايسى كۈنى ماڭغىنىڭىزنى بىلمىدىم. يازلىق تەتىل توشۇپ بىزمۇ ئوقۇش باشلاپ كەتتۇق، يىللار بىر - بىرىنى قوغلاپ ئۆتۈۋەردى، سىزنى ھەر يىلى يازلىق تەتىلدە بىر - ئىككى قېتىم كۆرگەننى ھېسابقا ئالمىغاندا سىز مەملىكىتىمىزنىڭ شىمالىدا، مەن غەربىي شىمالدا ياشاپ ئۆتكۈزۈۋەتتۇق، بىر كۈنى يىراقتىن سىزنى كۆرۈپ قالدىم. ئەلۋەتتە سىزمۇ مېنى كۆرۈپ ساقلاپ تۇردىڭىز، شۇ ھالىتىڭىز ھېلىھەم كۆز ئالدىمدا خۇددى تۈنۈگۈنكىدەكلا بىلىنىدۇ، سىز تۆمۈر رەڭ مايكا ۋە قارا كۆك ئىشتان (ئىشتاننىڭ پۇشقىقى تۈرۈلگەن) كىيگەن، پۇتىڭىزدا ساپما كەش، بۇ ھالىتىڭىز سىزنى ئەڭ ئېنىق، ئەڭ روشەن كۆرگەن ۋاقىتىم بولسا كېرەك دەپ ئويلايمەن.

— ئەسسالامۇ ئەلەيكۇم، ئوبدان تۇردىڭىزمۇ؟

— ھەئە.

— چوپچوڭلا قىز بولۇپ قاپسىزغۇ؟

... —

— نەچچىنچى يىللىققا چىقتىڭىز؟

— توققۇزىنچى سىنىققا.

— سىنىپ مەسئۇلىڭلار كىم؟

— ئا... ئاتىكەم.

سىز مۇسەل تەمتىرىڭىز، ئۇنىڭغىچە مەنمۇ سىز بىلەن خوشلىشىپ ئۆلگۈردۈم.

— ھازىر سىلەرنىڭ ئۆيىدىن كېلىشىم ئىدى، شۇڭا

كۆرۈنمەپتىكەنسىزدە؟

— ھە... ھە، با... بازارغا...

— ئۆيگە كىرىپ ماڭمامسىز؟ راھىلە بار ئويناپ

مېڭىڭ.

— بولدى رەھمەت.

ئەنە شۇ كۈندىن باشلاپ قەلبىڭىزدىكى مەننى تولۇق

چۈشەندىم، مەن تېخى كىچىك، تولىمۇ كىچىك ئىكەنمەن. يا

تۇرۇشقا قارارىم، يا مېڭىشقا ئىختىيارىم يوق ئىدى، ئۆيگىمۇ

كېلىپ قالدىم، مەن قاچانمۇ چوڭ بولارمەن؟...

مەن ھامان بىر كۈنى چوڭ بولىمەن، سىزگە، ئۆزۈمگە

يارايدىغان قىز بولىمەن.

ئەگەر كىشى يۈزگە كىرىشنى تىلىسە، ئۇنىڭغا يۈز يىل

سەۋر قىلىش كېرەك، مەن تېزىرەك چوڭ بولۇشنى كۈتمەن،

تەڭرى كىشىگە قانداق دەرد بەرگەن بولسا، داۋاسىنىمۇ ئۆزى

قىلىدۇ. سەۋرچان بولۇپ ئوقۇشۇمنى ئوقاي، مەن تېخى

كىچىك ئەمەسمۇ دېگەن خىيال بىلەن ھاياتىمنىڭ يېڭى قەدەملىرى باشلىنىپ كەتتى. تولۇق ئوتتۇرا مەكتەپ ھاياتىم كۆڭۈللۈك ئاخىرلاشقان بولدى، بۇ ئۈچ يىللىق ھاياتىمنى ئويلسام ھەقىقەتەن ئەسلەشكە تېگىشلىك كۆپ ئىشلار يۈز بېرىپتۇ. ئەڭ مۇھىمى مەن چوڭ بولدۇم، ئوقۇتقۇچىلىرىم مېنى ئۆز بالىسىدىنمۇ، ئۆز قېرىندىشىدىنمۇ چارە ياخشى كۆردى. ساۋاقداشلىرىم بىلەن ئېجىل - ئىناق ئۆتۈپتەن، ھەتتا مەھەللىدىمۇ كىچىك چاغلىرىمدىكىدەك كىچىك بالىلار بىلەن ئويناشنى تاشلىمىدىم، بالىلىق مىجەزىم يەنە شۇ پېتى بار ئىدى. ئاتا - ئانام مەندىن تولىمۇ يىراقتا ئىدى، ئۇلارنىڭ يېنىمدا بولىدىغان ۋاقتى يوق دېيەرلىك ئىدى، ئاپام ئاغرىقچان بولغاچقا، كۆپىنچە ئۈرۈمچىدە تۇرۇپ قالاتتى، شۇنداق بولغاچقا، ئۆز ھالىمدىن ئۆزۈم خەۋەر ئالاتتىم. ئۇرۇق - تۇغقان، قولۇم - قوشنىلارمۇ ھەمدەم بولۇشاتتى. ئالىي مەكتەپكە ئاز قالغان بىر كۈنى دادىڭىز بىزنىڭ ئۆيگە كەپتۇ، ئاپام بىلەن پاراڭلىشىپ ئولتۇردى، مەن داستىخان ھازىرلىدىم، شۇ ئارىلىقىدا دادىڭىز ئاپامغا:

— سىلەنىڭ ئىككىنچى قىزىنى شۇنداق كېلىن قىلىۋالغۇم بار ئىدى، ئەمما بۇ شەرەپ بىزگە نائىل بولالماي، قىزىمىز باشقا شەھەردە بولۇپ قالدى، — دېيىشىڭىلا ئاپام ماڭا ئىشارەت قىلىپ چىقىپ كېتىشكە بۇيرۇدى. مەنمۇ ھېچ چۈشەنمەي چىقىپ كەتتىم، يەنە ئارقىدىنلا:

— ئەمدىكى ئۈمىدىمىز كىچىك قىزلىرىدىلا قالدى، رەنا قىزنى يەھياغا مۇۋاپىق كۆرۈپ تۇغقانلىق يولىنى تۇتۇپ ئۇنى پەرزەنت قىلىۋالسام، — دېگەندەك گەپلەر قۇلىقىمغا كىرىپ قالدى، قانچىلىك ھاياجانلانغىنىمنى تىل بىلەن ئىپادىلەپ بېرەلمەيمەن، تىنىقلىرىم يېتىشمەيۋاتقاندەك، ئۆپكەم ئېغىزىمغا قاپلىشىپ قالغاندەكلا ئاجايىپ بىر قىسمىلا بولۇپ قالدىم. ئارقىدىنلا ئاپامنىڭ ئاۋازى ئاڭلاندى:

— بۇ بىز ئۈچۈن چوڭ بىر شەرەپ، ناھايىتى خۇشاللىمىز. يەھيا ئوغللىمىزنىڭ ئوقۇشىمۇ پۈتمىگەندۇ، قىزىمىز ئەمدىلا 17 گە كىردى، كەلگۈسىگە بەندىنىڭ تىلى ئاجىزلىق قىلىدۇ، ۋاقتى كەلسۇن، بالىلارغا قويۇپ بېرەيلى، ئۆزلىرى بىر نېمە دېسۇن...
— ئۆزلىرىگە كۆپ رەھمەت.

ئاخىرىنى ئاڭلاشقا تاقىتىم قالدى، بەك خۇش بولدۇم، شۇ كۈندىن باشلاپ كۆڭلۈمدە ئاجايىپ گۈزەل ئارزۇلار تۇغۇلۇشقا باشلىدى.

ھەش - بەش دېگۈچە ئالىي مەكتەپ ئىمتىھانى كېلىپ قالدى، ئويناپ - كۈلۈپ يۈرۈپ ئىمتىھاننىمۇ تۈگەتتۇق. ئارزۇلىرىمىزنى يېزىپ بولۇپلا تۇغۇلۇپ 17 يىل مۇشۇ مەھەللىدىن چىقىپ باقمىغان بولغاچقىمىكىن ئاچام جەنۇبىي شىنجاڭنىڭ ھەممە يەرلىرىنى ئايلاندۇردى، ئادەم ساياھەت قىلسا نېمىدېگەن ياخشى، گۈزەل نەرسە، گۈزەل

مۇھىت... ئاخىرلاشمايدىغان سىمفونىيە بولمىغىنىدەك،
بىزنىڭ ساياھىتىمىزمۇ تۈگەپ قايىتىپ كەلدۇق، ئاچام
خىزمىتى ئالدىراش بولغاچقا، ئۇدۇللا مېنى ئەكېلىپ قويۇپ
كېتىپ قالدى. نەچچە كۈن بولا - بولماي نەتىجىلىرىمىز
چىقتى، مەن ئويلىغان نەتىجە چىقماپتۇ، ئەمما نە چارە،
يىغلىساممۇ، قاقشىساممۇ ئورنىغا كېلەمتى؟ كۈتتۈم، ئەمما
ئۆتۈپ كېتىدىغىنىمغا ئىشىنەتتىم، كۈتكەن كۈن ئاخىرى
يېتىپ كەلدى، تېببىي ئۇنىۋېرسىتېتنىڭ چاقىرىقىنى
ئوقۇتقۇچۇم ئۆز قولى بىلەن يەتكۈزدى، شۇنداق خۇشال
ھالدا:

— بۇ مەكتىپىمىز تارىخىدا ئۈچ يىل بولغان تېببىي
ئۇنىۋېرسىتېتقا چاقىرىق كەلمىگىلى، مانا رەنا قىز قوبۇل
قىلىنىپسىز، — دېدى.

ئېچىپ قارىساق مەن ئويلىمىغان بىر كەسىپ، تۇرغان
جايىمدا تۇرۇپلا قالدىم، ساۋاقداشلىرىمنىڭ تەڭدىن
تولىسى ئالىي مەكتەپكە مېڭىۋاتسا، ئۆزۈم ياخشى
كۆرىدىغان كەسىپم ئۈچۈن يەنە بىر يىل ۋاقتىمنى ئىسراپ
قىلىپ قايتا ئوقۇشۇم كېرەكمۇ؟ ياكى ئوقۇۋېرىشىم
كېرەكمۇ؟ بېشىم قاتقۇچە ئويلاندىم، چوڭ شەھەرلەردىكى
ئاچىلىرىم، ئاكىلىرىمغا مەسلىھەت سالدىم، ئىختىيارنى
ماڭا قويدى.

نە چارە؟ ئوقۇۋەردىم، قەلبىمدىكى بۇ گۈزەل شەھەرگە
كېلىپ ھېچقانچە يېڭىلىق ھېس قىلالىدىم، قىسقىسى

خۇشال بولالمىدىم. پەقەت ئاتا - ئانىم، قېرىنداشلىرىم بىلەن جەم بولغاننى ھېسابقا ئالمىغاندا مېنى خۇشال قىلغۇدەك باشقا نەرسە يوق ئىدى. يېڭى ئالىي بىلىم يۇرتى چوڭ دەرۋازىدىن كىرىپ - چىقىپ، ئۆي، سىنىپ، تاماقخانا ئارىلىقىدا يۈگۈرۈپ ھەش - پەش دېگۈچە تۆت يىل ئۆتۈپ ئوقۇشۇمۇ پۈتۈپ كەتتى. ئوتتۇرا مەكتەپتىكى مۇئەللىمىمىز بالىلىرىم ياخشى ئوقۇغۇچىلار، ئويۇن - تاماشا دېگەن ئالىي مەكتەپتە، ئالىي مەكتەپكە ئۆتەلمىسەڭلار، نۇرغۇن نەرسىلەردىن مەھرۇم بولۇپ قالسىلەر دەپ نەسىھەت قىلسا، ئالىي مەكتەپ دېگەن ئاجايىپ باشقىچە بىر دۇنيا بولسا كېرەك دەپ ئويلاپ كېتەتتىم. نېمىسىنى دەي، ئەمما ئانچە ناچار دەپمۇ كەتكىلى بولمايتتى، ئۆيۈم مۇشۇ يەردە بولسىمۇ ئەمما ياتىقىم بار ئىدى، قىشتا بەك سوغۇق بولۇپ كەتسە، ئۆيگە قايتماي ياتاققا قونۇپ قالاتتىم.

تۇرغۇن سۈدەك بۇ ئالىي بىلىم بۇلىقىمۇ ئەلۋەتتە ماڭا نۇرغۇن بىلىملەرنى بەردى، بۇنىڭغا كۆز يۇمالمايمەن. نۇرغۇن دوستلىرىم بولدى، تىنچ، خاتىرجەم كىتابىمنى ئوقۇسام، ئۆزۈمدىن باشقا ئاپام يەنە ئاكا - ھەدىلىرىم خۇش بولۇشاتتى. ھەتتا ماڭىزىغا چىقىپ پايپاقىمۇ سېتىۋېلىشقا پۇرسىتىم يوق ئىدى، مېنىڭ كۆيۈمچان ئاچىلىرىم كىيىم - كېچەك، ئاددىيسى چىش پاستىسىدىن تارتىپ تىرناق ئالغۇچىچە، باش لۆڭگىسىدىن پۇت لۆڭگەمگىچە تەييارلاپ بېرەتتى. تېلېفون پۇلۇمنىمۇ تاپشۇرۇشقا يېتىشەتتى، ھەتتا

ئېلىپ بېرىدىغىنىمۇ بالىلارنىڭ گىرىم بۇيۇملىرى، دېمەك مەن يەنىلا كىچىك، ھىم.

ئوقۇشىنىمۇ ئەنە شۇنداق پۈتكۈزدۈم، سەل جىمغۇرلاشقانى ھېسابقا ئالمىغاندا يەنە شۇ پېتى تۇردۇم، ئەمما مېنىڭ ھاياتىمدىكى ئەڭ گۈزەل، شۇنداقلا ئەڭ ئازابلىق دەقىقىلەر مانا مۇشۇ يىلدىن باشلانغان بولدى.

ئۆز كۆڭلۈمدىكى ھازىرقى زاماننىڭ مەجنۇنى، پەرھاتى، تاھىرى مەندەك ياش ئوتىغا دىققەت قىلدى، نەزەر كۆزى ماڭا چۈشۈپ، ماڭا يۈرۈش تەكلىپىنى قويغىنىدا ئۇ ئاللىقاچان باشقا دۆلەتكە ئۇچۇپ بولغان ئىكەن. ئۇنىڭ ئالدىدا بىزنىڭ ئۆيلەرگە كىرىپ - چىقىپ يۈرسە مەن ئانچە ئېرەن قىلمايتتىمەن، چۈنكى ئارىدىن نەچچە يىل ئۆتۈپ ئۇ تېخىمۇ سالاپەتلىك، تېخىمۇ كېلىشكەن، مەن ئەمەس ھەرقانداق بىرسى قارىسا تەپتارتقۇدەك بولۇپ كەتكەن ئىدى. بۇلارنى مەن ئۇنىڭ ئارقىسىدىن قاراپ ھېس قىلاتتىم، كۆز ئالدىمدا ئۇنى - بۇنى سوراپ يۈرسە، ئۇنىڭ چىرايىغا قارىۋالمىغىنىمغا، كۆزلىرى قانداق، كىرىپكىلىرىچۇ؟ بۇرنى، ئېغىزى توغرىلىق مەن خەۋەرسىز بولۇپ قالغىنىمغا ھېلىھەم پۇشايمان قىلىمەن. ئارىدىن شۇنچە يىل ئۆتكەن قەلبىمدىكى ھېس - تۇيغۇلىرىمنى قايتا ھېس قىلىشىمغا تازا ئىشىنەلمەيتتىم. ئۇ ماڭا دىققەت قىلىشقا باشلىغاندا مەن بىپەرۋا بولۇپ قاپتىمەن، بىر كۈنى ئۇنىڭ سىڭلىسى سىزنى ئاكام مۇشۇ نومۇرغا